

ശ്രീഃ

ശ്രീമതേ നിഗമാന്തമഹാദേശികായ നമഃ

ശ്രീമാൻ വേംകടനാഥാർയഃ കവിതാർക്കികകേസരീ |

വേദാന്താചാർയവർയോ മേ സന്നിധത്താം സദാ ഹൃദി ||

|| ശ്രീ മഹാവിരവൈഭവം ||
(ശ്രീ രഘുവീരഗദ്യം)

This document has been prepared by*

Sunder Kidambi

with the blessings of

ശ്രീ രംഗരാമാനുജ മഹാദേശികൻ

His Holiness *śrīmad āṇḍavan* of *śrīraṅgam*

*This was typeset using skt and Hellingman's T_EX for Malayalam.

ശ്രീഃ

ശ്രീമതേ രാമാനുജായ നമഃ

ശ്രീമതേ നിഗമാന്തമഹാദേശികായ നമഃ

॥ ശ്രീ മഹാവിരവൈഭവം ॥ (ശ്രീ രഘുവീരഗദ്യം)

ശ്രീമാൻ വേംകടനാഥാർയഃ കവിതാർക്കികകേസരീ |

വേദാന്താചാർയവർയോ മേ സന്നിധത്താം സദാ ഹൃദി ||

ജയത്യാശ്രിതസന്ത്രാസധ്യാന്തവിധംസനോദയഃ |

പ്രഭാവാനു സീതയാ ദേവ്യാ പരമവ്യാമഭാസ്കരഃ ||

ബാലകാണ്ഡം

ജയ ജയ മഹാവിര !

മഹാധീര ധൗരേയ !

ദേവാസുര സമര സമയ സമുദിത നിഖില നിർജ്ജര നിർദ്ധാരിത
നിരവധിക മാഹാത്മ്യ !

ദശവദന ദമിത ദൈവത പരിഷഭഭൃർത്ഥിത ദാശരഥിഭാവ !

ദിനകര കുല കമല ദിവാകര !

ദിവിഷദധിപതി രണ സഹചരണ ചതുര ദശരഥ ചരമഗ്ന
വിമോചന !

കോസലസുതാ കുമാര ഭാവ കഞ്ചുകിത കാരണാകാര !

കൗമാര കേളി ഗോപായിത കൗശികാധര !

രണാധര ധൂർയ ഭവ്യ ദിവ്യാസ്ത്ര ബൃന്ദ വന്ദിത !

പ്രണത ജന വിമത വിമഥന ദുർല്ലഭിത ദോർല്ലഭിത !

തനുതര വിശിഖ വിതാഡന വിഘടിത വിശരാറു ശരാറു താടകാ
താടകേയ !

ജഡകിരണ ശകലധര ജടില നട പതി മകുടതട നടനപടു
വിബുധസരിദതിബഹുള മധുഗളന ലലിത പദ നളിനരജ ഉപമുദിത
നിജവൃജിന ജഹദുപല തനുരുചിര പരമമുനിവര യുവതി നൃത !

കുശികസുത കഥിത വിദിത നവ വിവിധ കഥ !
 മൈഥില നഗര സുലോചനാ ലോചന ചകോര ചന്ദ്ര !
 ഖണ്ഡപരശു കോദണ്ഡ പ്രകാണ്ഡ ഖണ്ഡന ശൗണ്ഡ ഭുജഭണ്ഡ !
 ചണ്ഡകര കിരണ മണ്ഡല ബോധിത പുണ്ഡരീക വന രൂപി ലുണ്ടാക
 ലോചന !
 മോചിത ജനക ഹൃദയ ശംകാതംക !
 പരിഹൃത നിഖില നരപതി വരണ ജനകദുഹിത്യ കുചതട വിഹരണ
 സമുചിത കരതല !
 ശതകോടി ശതഗുണ കഠിന പരശുധര മുനിവര കരധൃത ദുരവനമതമ
 നിജ ധനുരാകർഷണ പ്രകാശിത പാരമേഷ്ഠ്യ !
 ക്രതുഹരശിഖരി കന്തുക വിഹൃത്യുന്മുഖ ജഗദരുന്തുഭ ജിതഹരി ദന്തി
 ദന്ത ദന്തുര ദശവദന ദമന കുശല ദശശതഭുജ മുഖ നൃപതികുല രുധിര
 ഝര ഭരിത പൃഥ്വതര തടാക തർപ്പിത പിതൃക ഭൃഗുപതി സുഗതി
 വിഹതികര നത പരുഡിഷു പരിഘ !

അയോധ്യാകാണ്ഡം

അന്യത ഭയ മുഷിത ഹൃദയ പിത്യ വചന പാലന പ്രതിജ്ഞാവജ്ഞാത
 യൗവരാജ്യ !
 നിഷാദ രാജ സൗഹൃദ സൂചിത സൗശീല്യ സാഗര !
 ഭരദ്വാജ ശാസന പരിഗൃഹീത വിചിത്ര ചിത്രകൂട ഗിരി കടക തട
 രമ്യാവസഥ !
 അനന്യശാസനീയ !
 പ്രണത ഭരത മകുടതട സുഘടിത പാദുകാഗ്ന്യാഭിഷേക നിർവ്വർത്തിത
 സർവ്വ ലോക യോഗ ക്ഷേമ !
 പിശിത രൂപി വിഹിത ദുരിത വലമഥന തനയ ബലിഭൃഗനുഗതി സരഭസ
 ശയന തൃണ ശകല പരിപതന ഭയ ചകിത സകല സുര മുനിവര ബഹുമത
 മഹാസ്ത്ര സാമർത്ഥ്യ !
 ദ്രുഹിണ ഹര വലമഥന ദുരാരക്ഷ ശരലക്ഷ !

ദണ്ഡകാ തപോവന ജംഗമ പാരിജാത !

വീരാധ ഹരിണ ശാർദൂല !

വിലുളിത ബഹുഫല മഖ കലമ രജനിചര മൃഗ മൃഗയാരംഭ സംഭൃത
ചീരഭൃദനുരോധ !

ത്രിശിരഃ ശിരസ്ത്രിതയ തിമിര നിരാസ വാസരകര !

ദുഷണ ജലനിധി ശോഷണ തോഷിത ഗൃഷ്ണിഗണ ഘോഷിത വിജയ
ഘോഷണ !

ഖരതര ഖര തരു ഖണ്ഡന ചണ്ഡ പവന !

ദിസപ്ത രക്ഷഃസഹസ്ര നളവന വിലോലന മഹാകലഭ !

അസഹായ ശൂര !

അനപായ സാഹസ !

മഹിത മഹാമൃഗ ദർശന മുദിത മൈഥിലീ ദൃശ്യതര പരിരംഭണ വിഭവ
വിരോപിത വികട വീരവ്രണ !

മാരീച മായാ മൃഗ ചർമ്മ പരികർമ്മിത നിർഭര ദർഭാസ്തരണ !

വിക്രമ യശോ ലാഭ വിക്രീത ജീവിത ഗൃധ്രരാജ ദേഹ ദിധക്ഷാ ലക്ഷിത
ഭക്തജന ദാക്ഷിണ്യ !

കൽപിത വിബുധഭാവ കബന്ധാഭിനന്ദിത !

അവന്ധ്യ മഹിമ മുനിജന ഭജന മുഷിത ഹൃദയ കലുഷ ശബരീ മോക്ഷ
സാക്ഷിഭൃത !

കിഷ്കിന്ധാകാണ്ഡം

പ്രഭഞ്ജന തനയ ഭാവുക ഭാഷിത രഞ്ജിത ഹൃദയ !

തരണിസുത ശരണാഗതി പരതന്ത്രീകൃത സ്വാതന്ത്ര്യ !

ദൃശ്യഘടിത കൈലാസ കോടി വികട ദുന്ദുഭി കംകാള കൂട ദൂര
വിക്ഷേപ ദക്ഷ ദക്ഷിണേതര പാദാംഗുഷ്ഠ ദരചലന വിശ്വസ്ത
സുഹൃദാശയ !

അതിപൃഥുല ബഹു വിടപി ഗിരി ധരണി വിവര യുഗപദുദയ വിവൃത
ചിത്രപുംബ വൈചിത്ര്യ !

വിപുല ഭുജ ശൈലമൂല നിബിഡ നിപീഡിത രാവണ രണരണക
ജനക ചതുരുദധി വിഹരണ ചതുര കപികുലപതി ഹൃദയ വിശാല
ശിലാതല ദാരണ ദാരൂണ ശിലീമുഖ !

സുന്ദരകാണ്ഡം

അപാര പാരാവാര പരിഖാ പരിവൃത പരപുര പരിസ്യുത ദവ ദഹന
ജവന പവനഭവ കപിവര പരിഷംഗ ഭാവിത സർവ്വസ്വ ദാന !

യുദ്ധകാണ്ഡം

അഹിത സഹോദര രക്ഷഃ പരിഗ്രഹ വിസംവാദി വിവിധ സചിവ
വിസ്രംഭണ സമയ സംരംഭ സമുജ്ജ്വലിത സർവ്വേശ്വര ഭാവ !

സകൃത് പ്രപന്ന ജന സംരക്ഷണ ദീക്ഷിത !

വീര !

സത്യവ്രത !

പ്രതിശയന ഭൂമികാ ഭൂഷിത പയോധി പുളിന !

പ്രളയ ശിഖി പരുഷ വിശിഖ ശിഖാ ശോഷിതാകുപാര വാരിപുര !

പ്രബല രിപു കലഹ കുതുക ചടുല കപികുല കരതല തൂലിത ഹൃത
ശിരി നികര സാധിത സേതുപഥ സീമാ സീമന്തിത സമുദ്ര !

ദ്രുതഗതി തരുമൃഗ വരുമിനീ നിരുദ്ധ ലംകാവരോധ വേപഥു ലാസ്യ
ലീലോപദേശ ദേശിക ധനുർജ്ജ്യാഘോഷ !

ഗഗന ചര കനക ശിരി ഗരിമ ധര നിഗമമയ നിജ ഗരുഡ ഗരുദനില
ലവ ഗളിത വിഷ വദന ശര കദന !

അകൃതചര വനചര രണകരണ വൈലക്ഷ്യ കുണിതാക്ഷ
ബഹുവിധ രക്ഷോ ബലാധ്യക്ഷ വക്ഷഃ കവാട പാടന പടിമ സാടോപ
കോപാവലേപ !

കടുരടദനി ടംകൃതി ചടുല കഠോര കാർമ്മുഖ വിനിർഗ്ഗത വിശംകട
വിശിഖ വിതാഡന വിഘടിത മകുട വിഹല വിശ്രവസ്തനയ വിശ്രമ
സമയ വിശ്രാണന വിഖ്യാത വിക്രമ !

കുംഭകർണ്ണ കുലശിരി വിഭൂന ദംഭോളി ഭൂത നിഃശംക കംകപത്ര !

അഭിചരണ ഹൃതവഹ പരിചരണ വിഘടന സരഭസ പരിപതദപരിമിത
കപിബല ജലധി ലഹരി കലകലരവ കുപിത മഘവജി ദഭിഹനനകൃദനുജ
സാക്ഷിക രാക്ഷസ ഭന്ദയുദ്ധ !

അപ്രതിഭന്ദ പൗരൂഷ !

തദ്യംബക സമധിക ഘോരാസ്ത്രോഡംബര !

സാരഥി ഹൃത രഥ സത്രപ ശാത്രവ സത്യാപിത പ്രതാപ !

ശിത ശര കൃത ലവന ദശമുഖ മുഖ ദശക നിപതന പുനരുദയ ദര
ഗളിത ജനിത ദര തരള ഹരിഹയ നയന നളിനവന രുചി ഖചിത ഖതല
നിപതിത സുരതരു കുസുമ വിതതി സുരഭിത രഥ പഥ !

അഖില ജഗദധിക ഭുജ ബല വര ബല ദശ ലപന ലപന ദശക ലവന
ജനിത കദന പരവശ രജനിചര യുവതി വിലപന വചന സമവിഷയ
നിഗമ ശിവര നികര മുഖര മുഖ മുനി വര പരിപണിത !

അഭിഗത ശതമഖ ഹൃതവഹ പിത്യപതി നിരൂതി വരുണ പവന ധനദ
ശിരിശ മുഖ സുരപതി നൂതി മുദിത !

അമിത മതി വിധി വിദിത കഥിത നിജ വിഭവ ജലധി പൃഷ്ഠത ലവ !

വിഗത ഭയ വിബുധ പരിബുദ്ധ വിബോധിത വീരശയന ശായിത വാനര
പൃതനൗഘ !

സ്വ സമയ വിഘടിത സുഘടിത സഹൃദയ സഹധർമ്മ ചാരിണീക !

വിഭീഷണ വശംവദീകൃത ലംകൈശ്വര്യ !

നിഷ്പന്ന കൃത്യ !

ഖ പുഷ്പിത റിപു പക്ഷ !

പുഷ്പക രഭസ ഗതി ഗോഷ്പദീകൃത ഗഗനാർണ്ണവ !

പ്രതിജ്ഞാർണ്ണവ തരണ കൃത ക്ഷണ ഭരത മനോരഥ സംഹിത
സിംഹാസനാധി രൂഡ !

സ്വാമിൻ !

രാഘവ സിംഹ !

ഉത്തരകാണ്ഡം

ഹാടക ഗിരി കടക ലഡഹ പാദ പീഠ നികട തട പരിലൂഠിത നിഖില
ന്യൂപതി കിരീട കോടി വിവിധ മണി ഗണ കിരണ നികര നീരാജിത ചരണ
രാജീവ !

ദിവ്യ ഭൃഗുമാധോധ്യാധിദൈവത !

പിത്യ വധ കുപിത പരശു ധര മുനി വിഹിത ന്യൂപ ഹനന കദന
പൂർവ്വ കാല പ്രഭവ ശത ഗുണ പ്രതിഷ്ഠാപിത ധാർമ്മിക രാജവംശ !

ശുഭ ചരിത രത ഭരത ഖർവ്വിത ഗർവ്വ ഗന്ധർവ്വ യുഥ ഗീത വിജയ
ഗാഥാ ശത !

ശാസിത മധുസൂത ശത്രുഘ്ന സേവിത !

കുശ ലവ പരിഗൃഹീത കുല ഗാഥാ വിശേഷ !

വിധിവശ പരിണമദമര ഭണിതി കവിവര രചിത നിജ ചരിത നിബന്ധന
നിശമന നിർവൃത !

സർവ്വ ജന സമ്മാനിത !

പുനരുപസ്ഥാപിത വിമാന വര വിശ്രാണന പ്രീണിത വൈശ്രവണ
വിശ്രാവിത യശഃപ്രപഞ്ച !

പഞ്ചതാപന്ന മുനികുമാര സഞ്ജീവനാമൃത !

ത്രേതായുഗ പ്രവർത്തിത കാർത്തയുഗ വൃത്താന്ത !

അവികല ബഹുസുവർണ്ണ ഹയമഖ സഹസ്ര നിർവ്വഹണ നിർവ്വർത്തിത
നിജ വർണ്ണാശ്രമധർമ്മ !

സർവ്വ കർമ്മ സമാദായ !

സനാതന ധർമ്മ !

സാകേത ജനപദ ജനി ധനിക ജംഗമ തദിതര ജന്തുജാത ദിവ്യ ഗതി
ഭാന ദർശിത നിത്യ നിഃസീമ വൈഭവ !

ഭവ തപന താപിത ഭക്തജന ഭദ്രാരാമ !

ശ്രീരാമഭദ്ര !

നമസ്തേ പുനസ്തേ നമഃ !

ചതുർമ്മുഖേശ്വരമുഖൈഃ പുത്രപൗത്രാഭിശാലിനേ |
നമഃ സീതാസമേതായ രാമായ ഗൃഹമേധിനേ ||

കവികഥക സിംഹകഥിതം കഠോര സുകുമാര ഗുംഭ ഗംഭീരം |
ഭവ ഭയ ഭേഷജമേതത് പഠത മഹാവിര വൈഭവം സുധിയഃ ||

|| ഇതി ശ്രീ മഹാവിരവൈഭവം സമാപ്തം ||

കവിതാർക്കികസിംഹായ കല്യാണഗുണശാലിനേ |
ശ്രീമതേ വേംകടേശായ വേദാന്തഗുരവേ നമഃ ||